

## అరణ్యపర్వము - జ్ఞానప్రదము

### విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ॥  
అతీన్ద్రియం నిత్యముక్తం శ్రీనివాసం భజేనిశమ్ ॥

### శ్రీ కృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేన్ద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే,  
అనుశాసనపర్వాంతర్గత దానధర్మపర్వణి పితృరహస్యే యథాశక్తి,  
శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



కిల్బిషం సుబహు ప్రాప్తాః కింస్విదేషాం ప్రతిక్రియా ।  
తతో దేవగణాః సర్వే ఋషయశ్చ తపోధనాః ॥ 47॥

పితరశ్చ మహాభాగాః పూజయంతి స్మ తం మునిమ్ ।

శక్ర ఉవాచ

కురుక్షేత్రం గయాం గంగాం ప్రభాసం పుష్కరాణి చ ॥ 48॥

వీతాని మనసా ధ్యాత్వా అవగాహేత్ తతో జలమ్ ।  
తథా ముచ్యతి పాపేన రాహుణా చంద్రమా యథా॥ 49॥

త్ర్యహం స్నాతః స భవతి నిరాహారశ్చ వర్తతే ।  
స్పృశతే యో గవాం పృష్ఠం బాలధిం చ నమస్యతి ॥ 50॥

తతో విద్యుత్ప్రభో వాక్యమ్ అభ్యభాషత వాసవమ్ ।  
అయం సూక్ష్మతరో ధర్మః తం నిబోధ శతక్రతో ॥ 51॥

ఘృష్టో వటకషాయేణ అనులిప్తః ప్రియంగుణా ।  
క్షీరేణ షష్టికాన్ భుక్త్వా సర్వపాపైః ప్రముచ్యతే ॥ 52॥

శ్రూయతాం చాపరం గుహ్యం రహస్యమృషిచింతితమ్ ।  
శ్రుతం మే భాషమాణస్య స్థాణోః స్థానే బృహస్పతేః ॥ 53॥

రుద్రేణ సహ దేవేశ తన్నిబోధ శచీపతే ।  
పర్వతారోహణం కృత్వా ఏకపాదో విభావసుమ్ ॥ 54॥

నిరీక్షేత నిరాహారః ఊర్ధ్వబాహుః కృతాంజలిః ।  
తపసా మహతా యుక్తః ఉపవాసఫలం లభేత్ ॥ 55॥

రశ్మిభిస్తాపితోఽర్కస్య సర్వపాపమపోహతి ।  
గ్రీష్మకాలేఽథవా శీతే ఏవం పాపమపోహతి ॥ 56॥

తతః సాసాత్ ప్రముక్తస్య ద్యుతిర్భవతి శాశ్వతీ ।  
 తేజసా సూర్యవద్ దీప్తుః భ్రాజతే సోమవత్ పునః ॥ 57॥

మధ్యే త్రిదశవర్గస్య దేవరాజః శతక్రతుః ।  
 ఉవాచ మధురం వాక్యం బృహస్పతిమనుత్తమమ్ ॥ 58॥

ధర్మగుహ్యం తు భగవన్ మానుషాణాం శుభావహమ్ ।  
 సరహస్యాశ్చ యే దోషాః తాన్ యథావదుదీరయ ॥ 59॥

బృహస్పతిరువాచ

ప్రతిమేహంతి యే సూర్యమ్ అనిలం ద్విషతే చ యే ।  
 హవ్యవాహే ప్రదీప్తే చ సమిధం యే న జుహ్వతి ॥ 60॥

బాలవత్సాంచ యే ధేనుం దుహంతి క్షీరకారణాత్ ।  
 తేషాం దోషాన్ ప్రవక్ష్యామి తాన్ నిబోధ శచీపతే ॥ 61॥

భానుమాననిలశ్చైవ హవ్యవాహశ్చ వాసవ ।  
 లోకానాం మాతర్షశ్చైవ గానః సృష్టాః స్వయంభువా ॥ 62॥

లోకాన్స్తారయితుం శక్తాః మర్త్యేష్వేతేషు దేవతాః ।  
 సర్వే భవంతః శృణ్వంతు ఏకైకం ధర్మనిశ్చయమ్ ॥ 63॥

వర్షాణి షడశీతం తు దుర్వుత్తాః కులపాంసవాః ।  
 స్త్రియః సర్వాశ్చ దుర్వుత్తాః ప్రతిమేహంతి యా రవిమ్ ॥ 64॥

అనిలద్వేషిణః శక్ర గర్భస్థా చ్యవతే ప్రజా ।  
 హవ్యవాహస్య దీప్తస్య సమిధం యే న జుహ్వతి ॥ 65॥

అగ్నికార్యేషు వై తేషాం హవ్యం నాశ్నాతి పావకః ।  
 క్షీరం తు బాలవత్సానాం యే పిబంతీహ మానవాః ॥ 66॥

న తేషాం క్షీరపాః కేచిద్ జాయంతే కులవర్ధనాః ।  
 ప్రజాక్షయేణ యుజ్యంతే కులవంశక్షయేణ చ ॥ 67॥

ఏవమేతత్ పురా దృష్టం కులవృద్ధైర్విజాతిభిః ।  
 తస్మాద్ వర్జ్యాని వర్జ్యాని కార్యం కార్యం చ నిత్యశః ॥ 68॥

భూతికామేన మర్త్యేన సత్యమేతద్ బ్రవీమి తే ।  
 తతః సర్వా మహాభాగ దేవతాః సమరుద్ధణాః ॥ 69॥

ఋషయశ్చ మహాభాగాః పృచ్ఛంతి స్మ పితౄంస్తతః ।  
 పితరః కేన తుష్యంతి మర్త్యానామల్పచేతసామ్ ॥ 70॥

అక్షయం చ కథం దానం భవేచ్ఛైవోర్హదేహికమ్ ।  
 ఆన్యణ్యం వా కథం మర్త్యాః గచ్ఛేయుః కేన కర్మణా ॥ 71॥  
 ఏతద్దిచ్ఛామహే శ్రోతుం పరం కౌతూహలం హి నః ।

పితర ఊచుః

న్యాయతో వై మహాభాగాః సంశయః సముదాహృతః ॥ 72॥

శ్రూయతాం యేన తుష్యామః మర్త్యానాం సాధుకర్మణామ్ ।  
 నీలషండప్రమోక్షేణ అమావాస్యాం తిలోద్భక్తైః ॥ 73॥

వర్షాసు దీపక్షణ్ణైవ పితౄణామన్యణో భవేత్ ।  
 అక్షయం నిర్వ్యలీకం చ దానమేతన్మహాఫలమ్ ॥ 74॥

అస్మాకం పరితోషశ్చ అక్షయః పరికీర్త్యతే ।  
 శ్రద్ధధానాశ్చ యే మర్త్యా ఆహరిష్యంతి సంతతిమ్ ॥ 75॥

దుర్గాత్ తే తారయిష్యంతి నరకాత్ ప్రపితామహాన్ ।  
 పితౄణాం భాషితం శ్రుత్వా హృష్టరోమా తపోధనః ॥ 76॥

వృద్ధగార్గ్యో మహాతేజాః తానేవం వాక్యమబ్రవీత్ ।  
 కే గుణా నీలషండస్య ప్రముక్తస్య తపోధనాః ॥ 77॥

వార్షాసు దీపదానేన తథైవ చ తిలోదకైః ।

పితర ఊచుః

నీలషండస్య లాంగూలం తోయమభ్యుద్ధరేద్ యది ॥ 78॥

షష్ఠిం వర్షాసుహస్రాణి పితరస్తేన తర్పితాః ।

యస్తు శృంగగతం పంకం కూలాదుద్భ్రత్య తిష్ఠతి ॥ 79॥

పితరస్తేన గచ్ఛంతి సోమలోకమసంశయమ్ ।

వర్షాసు దీపదానేన శశివచ్ఛోభతే నరః ॥ 80॥

తమోరూపం స తస్యాస్తి దీపకం యః ప్రయచ్ఛతి ।

అమావాస్యాం తు యే మర్త్యాః ప్రయచ్ఛంతి తిలోదకమ్ ॥ 81॥

పాత్రమౌదుంబరం గృహ్య మధుమిశ్రం తపోధన ।

కృతం భవతి తైః శ్రాద్ధం సరహస్యం యథార్థవత్ ॥ 82॥

హృష్టపుష్టమనాస్తేషాం ప్రజా భవతి నిత్యదా ।

కులవంశస్య వృద్ధిస్తు పిండదస్య ఫలం భవేత్ ।

శ్రద్ధదానస్తు యః కుర్యాత్ పితృణామన్యణో భవేత్ ॥ 83॥

ఏవమేవ సముద్దిష్టః శ్రాద్ధకాలక్రమస్తథా ।

విధిః పాత్రం ఫలం చైవ యథావదనుకీర్తితమ్ ॥ 84॥

ఇతి శ్రీమన్మహాభారతే అనుశాసనపర్వణి దానధర్మపర్వణి  
 పితృరహస్యమితి నామకోఽధ్యాయః ॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

